

20100671196

СОБРАНИЕ НА РЕПУБЛИКА МАКЕДОНИЈА

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

У К А З ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ПРЕЗЕМАЊЕ НА АКЦИОНЕРСКИТЕ ДРУШТВА

Се прогласува Законот за изменување и дополнување на Законот за преземање на акционерските друштва,
што Собранието на Република Македонија го донесе на седницата одржана на 12 мај 2010 година.

Бр. 07–2112/1
12 мај 2010 година
Скопје

Претседател
на Република Македонија,
Горге Иванов, с.р.

Претседател
на Собранието на Република
Македонија,
Трајко Вељаноски, с.р.

ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ПРЕЗЕМАЊЕ НА АКЦИОНЕРСКИТЕ ДРУШТВА

Член 1

Во Законот за преземање на акционерските друштва ("Службен весник на Република Македонија" број 4/2002, 37/2002 и 36/2007), пред членот 67 се додава нов наслов "Давање на невестинити информации и давање недопуштена конкурентска понуда", а во членот 67 став (1) пред зборот "Тој" се додава бројот "(1)".

По ставот (1) се додаваат два нови става (2) и (3), кои гласат:

"(2) Ако делото од овој член го стори правно лице ќе се казни со парична казна.

(3) Судот ќе му изрече на сторителот од ставот (1) на овој член и забрана за вршење на професија, дејност или должност под услови определени со членот 38-б од Кривичниот законик."

Член 2

Пред членот 68 се додава нов наслов "Предизвикување на штета при откуп на акционерско друштво", а во членот 68 став (1) пред зборот "Тој" се додава бројот "(1)".

По ставот (1) се додаваат два нови става (2) и (3), кои гласат:

"(2) Ако делото од овој член го изврши правно лице ќе се казни со парична казна.

(3) Судот ќе му изрече на сторителот од ставот (1) на овој член и забрана за вршење на професија, дејност или должност под услови определени со членот 38-б од Кривичниот законик."

Член 3

По членот 68 се додава нова Глава XIV-а која гласи: "XIV-а Прекршочни одредби".

Член 4

Овој закон влегува во сила осмиот ден од денот на објавувањето во „Службен весник на Република Македонија“.